

DEĊIŻJONI TAL-KUMMISSJONI**tas-17 ta' Lulju 2018**

li twaqqaf il-grupp ta' esperti tal-Kummissjoni "Grupp ta' Tmexxija dwar il-Promozzjoni tas-Sahha, il-Prevenzjoni tal-Mard u l-Gestjoni ta' Mard Mhux Komunikabbli" u li thassar id-Deciżjoni li tistabbilixxi grupp ta' esperti tal-Kummissjoni dwar il-mard rari u d-Deciżjoni li tistabbilixxi grupp ta' esperti tal-Kummissjoni dwar il-Kontroll tal-Kancer

(Test b'rilevanza għaż-ŻEE)

(2018/C 251/07)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Skont l-Artikolu 168(2) tat-Trattat dwar il-Funzjonament tal-Unjoni Ewropea, l-Istati Membri huma meħtieġa, b'kuntatt mal-Kummissjoni, jikkoordinaw bejniethom il-politiki u l-programmi tagħhom fl-oqsma msemmija fil-paragrafu 1 ta' dak l-Artikolu. Il-Kummissjoni tista', b'kuntatt mill-qrib mal-Istati Membri, tiehu kull inizzjattiva siewja sabiex tinkoraġġixxi dan il-koordinament, b'mod partikolari inizzjattivi li jimmiraw li jistabbilixxu linji gwida u indikaturi, li jorganizzaw l-iskambju tal-ahjar prattika, u li jhejju l-elementi meħtieġa għall-monitoraġġ u l-valutazzjonijiet perjodiċi.
- (2) Fis-7 ta' Dicembru 2010 il-Kunsill adotta l-Konklużjonijiet "Approċċi innovattivi għall-mard kroniku fis-sahha pubblika u fis-sistemi tal-kura tas-sahha" ⁽¹⁾ li jstiednu lill-Istati Membri jidentifikaw u jaqsmu prattiki tajba fil-kura tal-mard kroniku.
- (3) Fl-4 ta' April 2014, il-Kummissjoni adottat "Komunikazzjoni dwar sistemi tas-sahha effettivi, aċċessibbli u reżiljenti" ⁽²⁾ li stipulat li l-inizzjattivi li permezz tagħhom l-Unjoni tkun tista' tappoġġa lil dawk li jfasslu l-politiki fl-Istati Membri, se jkun jiffukaw fuq metodi u għodod li jghinu lill-Istati Membri jiksbu aktar effikaċja, aċċessibbiltà u reżiljenza fis-sistemi tas-sahha tagħhom.
- (4) Fit-22 ta' Novembru 2016 il-Kummissjoni adottat "Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Il-passi li jmiss għal ġejjieni Ewropew sostenibbli: Azzjoni Ewropea għas-sostenibbiltà" ⁽³⁾ fejn gie ddikjarat li l-Unjoni hija impenjata bis-shiħ li tkun minn ta' quddiem biex timplimenta l-Aġenda tal-2030 għall-Iżvilupp Sostenibbli u l-Miri tal-Iżvilupp Sostenibbli li giet adottata fil-kuntest tan-Nazzjonijiet Uniti. B'mod partikolari meta tikkontribwixxi għall-azzjonijiet tal-Għan 3 tal-Iżvilupp Sostenibbli "Jiġu żgurati hajiet f'saħħithom u jiġi promoss il-benesseri għal kulhadd f'kull età" l-Unjoni tkun qed tikkomplementa l-azzjonijiet tal-Istati Membri permezz tal-leġiżlazzjoni u inizzjattivi oħra dwar is-sahha pubblika, is-sistemi tas-sahha u problemi tas-sahha b'rabta mal-ambjent. Il-Kummissjoni se tgħin lill-Istati Membri jaslu għall-miri ta' dan l-Għan, b'mod partikolari biex inaqqsu l-mortalità mill-mard kroniku.
- (5) Ir-Regolament (UE) Nru 282/2014 tal-Parlament Ewropew u tal-Kunsill ⁽⁴⁾ li jwaqqaf it-tielet Programm għal azzjoni tal-Unjoni fil-qasam tas-sahha (2014-2020) jistipula li wahda mill-prijoritajiet tematiċi tal-Programm hija l-promozzjoni tas-sahha, il-prevenzjoni tal-mard, u t-trawwim ta' ambjenti li jappoġġaw stili ta' hajja tajbin għas-sahha. L-azzjonijiet f'din il-prijorità jinkludu l-appoġġ għall-kooperazzjoni u għan-netwerking fl-Unjoni b'rabta mal-prevenzjoni u t-titjib tar-reazzjoni għall-mard kroniku inkluż il-kancer, il-mard relatat max-xjuhija u l-mard newrodeġenerattiv, permezz tal-kondiviżjoni tal-għarfien u ta' prattiki tajba u permezz tal-iżvilupp ta' attivitajiet kongunti dwar il-prevenzjoni, is-sejba bikrija u l-gestjoni tal-mard mhux komunikabbli.
- (6) Għalhekk, fid-dawl ta' dawk l-impenji u l-obbligi fil-qasam tas-sahha pubblika, jenhtieg li jitwaqqaf grupp ta' esperti fl-oqsma tal-promozzjoni tas-sahha, tal-prevenzjoni tal-mard u tal-gestjoni tal-mard mhux komunikabbli, u li jiġu ddefiniti l-kompiti u l-istruttura tiegħu.

⁽¹⁾ ĠU C 74, 8.3.2011, p. 4.⁽²⁾ COM(2014) 215 final, 4.4.2014.⁽³⁾ COM(2016) 739 final, 22.11.2016.⁽⁴⁾ Ir-Regolament (UE) Nru 282/2014 tal-Parlament Ewropew u tal-Kunsill tal-11 ta' Marzu 2014 dwar it-twaqqif tat-tielet Programm għal azzjoni tal-Unjoni fil-qasam tas-sahha (2014-2020) u li jhassar id-Deciżjoni Nru 1350/2007/KE (ĠU L 86, 21.3.2014, p. 1).

- (7) Id-Deciżjoni tal-Kummissjoni C(2016) 3301 ⁽¹⁾ tistabbilixxi għadd ta' regoli riveduti għall-gruppi kollha ta' esperti tal-Kummissjoni. Ir-regoli l-godda huma maħsuba biex jinkisbu aktar ċarezza u trasparenza fejn għandu x'jaqsam mal-kompożizzjoni tal-gruppi ta' esperti. Għaldaqstant, il-kompiti u l-istruttura tal-grupp ta' esperti dwar il-promozzjoni tas-saħħa, il-prevenzjoni tal-mard u l-ġestjoni tal-mard mhux komunikabbli jenhtieg li jiġu ddefiniti bi qbil ma' dik id-Deciżjoni.
- (8) Jenhtieg li l-grupp ta' esperti jagħti l-pariri u l-għarfien espert lill-Kummissjoni meta din tkun qed tfassal u timplimenta l-attivitajiet tal-Unjoni fl-oqsma tal-promozzjoni tas-saħħa, tal-prevenzjoni tal-mard u tal-ġestjoni tal-mard mhux komunikabbli, u jrid jinkoraġġixxi l-iskambju ta' esperjenzi, politiki u prattiki rilevanti bejn l-Istati Membri u l-partijiet diversi involuti.
- (9) Jenhtieg li l-grupp ta' esperti jagħti l-pariri lill-Kummissjoni għall-għażla ta' prattiki tajbin u tal-aħjar prattiki biex din tappoġġa t-trasferiment u t-tishih tagħhom fl-Istati Membri billi tuża l-Programm tas-Saħħa tal-UE jew strumenti finanzjarji oħrajn tal-Unjoni.
- (10) Jenhtieg li l-grupp ta' esperti jgħin lill-Istati Membri jilhqu l-Għan 3 tal-Iżvilupp Sostenibbli, u b'mod partikolari jnaqqsu l-mortalità prematura mill-mard mhux komunikabbli.
- (11) Jenhtieg li l-grupp ta' esperti jagħti l-pariri lill-Kummissjoni meta tkun qed tfittex li tikkoordina l-attivitajiet li jikkontribwixxu għat-tnaqqis tal-mortalità prematura mill-mard mhux komunikabbli.
- (12) Jenhtieg li l-grupp ta' esperti jagħti l-pariri lill-Kummissjoni dwar kif thegġeg l-użu tar-riżultati tar-riċerka fl-oqsma tal-promozzjoni tas-saħħa, tal-prevenzjoni tal-mard u tal-ġestjoni tal-mard mhux komunikabbli.
- (13) Jenhtieg li l-grupp ta' esperti jikkkoordina l-attivitajiet tiegħu ma' dawk tal-grupp ta' esperti dwar l-informazzjoni dwar is-saħħa (EGHI) li jagħti l-pariri lill-Kummissjoni dwar il-htigiet ta' informazzjoni dwar is-saħħa, soluzzjonijiet tekniċi u prijoritajiet għat-tfassil ta' politiki dwar is-saħħa bbażati fuq l-evidenza. B'mod partikolari, il-grupp ta' esperti jenhtieg li juża l-għarfien tal-EGHI meta jkun qed jivvaluta l-proċessi u r-riżultati tat-trasferiment u tal-implimentazzjoni tal-aħjar prattiki.
- (14) Biex jiġu żgurati t-trasferiment u l-implimentazzjoni effikaċi tal-aħjar prattiki u tal-interventi ta' politika fost il-pajjiżi, il-grupp ta' esperti jenhtieg li jkun magħmul minn awtoritajiet tal-Istati Membri.
- (15) Jenhtieg li jiġu stabbiliti regoli dwar l-iżvelar tal-informazzjoni minn membri tal-grupp ta' esperti.
- (16) Id-*data* personali jenhtieg li tiġi pproċessata mill-grupp ta' esperti skont ir-Regolament (KE) Nru 45/2001 tal-Parlament Ewropew u tal-Kunsill ⁽²⁾.
- (17) Billi l-grupp ta' esperti tal-Kummissjoni "Il-Grupp ta' Tmexxija dwar il-promozzjoni tas-saħħa, il-prevenzjoni tal-mard u l-ġestjoni ta' mard mhux komunikabbli" se jittratta kwistjonijiet li fil-preżent huma fil-mandat tal-grupp ta' esperti dwar il-mard rari, stabbilit bid-Deciżjoni tal-Kummissjoni tat-30 ta' Lulju 2013 li tistabbilixxi Grupp ta' Esperti tal-Kummissjoni dwar Mard Rari u li thassar id-Deciżjoni 2009/872/KE ("id-Deciżjoni li tistabbilixxi grupp ta' esperti tal-Kummissjoni dwar mard rari") ⁽³⁾ u tal-grupp ta' esperti dwar il-kontroll tal-kanċer stabbilit bid-Deciżjoni tal-Kummissjoni tat-3 ta' Ġunju 2014 li tistabbilixxi grupp ta' esperti tal-Kummissjoni dwar il-Kontroll tal-Kanċer u li thassar id-Deciżjoni 96/469/KE ("id-Deciżjoni li tistabbilixxi grupp ta' esperti tal-Kummissjoni dwar il-Kontroll tal-Kanċer") ⁽⁴⁾, jenhtieg li dawk id-Deciżjonijiet jithassru.
- (18) Jixraq li jiġi ffsat perjodu għall-applikazzjoni ta' din id-Deciżjoni. Fi żmien propizju, il-Kummissjoni se tikkunsidra kemm hu xieraq li tingħata estensjoni.

IDDEĊIEDIET KIF ĠEJ:

Artikolu 1

Suġġett

Twaqqaf il-grupp ta' esperti "Il-Grupp ta' Tmexxija dwar il-promozzjoni tas-saħħa, il-prevenzjoni tal-mard u l-ġestjoni ta' mard mhux komunikabbli" ("il-grupp").

⁽¹⁾ Id-Deciżjoni tal-Kummissjoni C(2016) 3301 final tat-30 ta' Mejju 2016 li tistabbilixxi regoli orizzontali dwar il-holqien u l-funzjonament tal-gruppi ta' esperti tal-Kummissjoni.

⁽²⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-movement liberu ta' dik id-*data* (ĠU L 8, 12.1.2001, p. 1.).

⁽³⁾ Id-Deciżjoni tal-Kummissjoni tat-30 ta' Lulju 2013 li tistabbilixxi Grupp ta' Esperti tal-Kummissjoni dwar Mard Rari u li thassar id-Deciżjoni 2009/872/KE (ĠU C 219, 31.7.2013, p. 4).

⁽⁴⁾ Deciżjoni tal-Kummissjoni tat-3 ta' Ġunju 2014 li tistabbilixxi grupp ta' esperti tal-Kummissjoni dwar il-Kontroll tal-Kanċer u li thassar id-Deciżjoni 96/469/KE (ĠU C 167, 4.6.2014, p. 4).

Artikolu 2

Kompiti

Il-kompiti tal-grupp għandhom ikunu:

- (a) li jgħin u jagħti l-pariri lill-Kummissjoni biex tiegħu inizjattivi li jippromwovu l-koordinazzjoni bejn l-Istati Membri biex jindirizzaw l-isfidi li jġib miegħu il-mard mhux komunikabbli fl-Unjoni;
- (b) li jgħin lill-Kummissjoni biex tagħzel l-aħjar prattiki u tgħin lill-Istati Membri biex jittrasferixxuhom u jkomplu jimplimentawhom fl-oqsma tal-promozzjoni tas-saħħa, tal-prevenzjoni tal-mard u tal-ġestjoni tal-mard mhux komunikabbli billi jużaw il-Programm tas-Saħħa tal-UE jew strumenti finanzjarji oħrajn tal-Unjoni;
- (c) li jappoġġa lill-Kummissjoni fil-monitoraġġ tal-progress biex jintlahaq l-Għan 3 tal-Iżvilupp Sostenibbli skont l-Aġenda tal-2030 għall-Iżvilupp Sostenibbli "Jiġu żgurati hajjiet fsaħħithom u jiġi promoss il-benesseri għal kulhadd f'kull età", u b'mod partikolari l-progress biex titnaqqas il-mortalità mill-mard mhux komunikabbli;
- (d) li jagħti l-pariri lill-Kummissjoni fl-isforzi tagħha biex tikkoordina l-attivitajiet li jikkontribwixxu għat-tnaqqis tal-mortalità prematura mill-mard mhux komunikabbli;
- (e) li jagħti l-pariri lill-Kummissjoni dwar kif thegġeġ zieda fl-użu tar-rizultati tar-riċerka fl-oqsma tal-promozzjoni tas-saħħa, tal-prevenzjoni tal-mard u tal-ġestjoni tal-mard mhux komunikabbli;
- (f) li jivvaluta r-rizultati tat-trasferiment u l-implimentazzjoni tal-aħjar prattiki b'kooperazzjoni mal-Grupp ta' Esperti dwar l-Infurmazzjoni dwar is-Saħħa li se jagħti pariri dwar id-*data* rilevanti tas-saħħa fl-oqsma tal-promozzjoni tas-saħħa, tal-prevenzjoni tal-mard u tal-ġestjoni tal-mard mhux komunikabbli.

Artikolu 3

Konsultazzjoni

Il-Kummissjoni tista' tikkonsulta lill-Grupp dwar kull sugġett imsemmi fl-Artikolu 2.

Artikolu 4

Shubija

1. Il-Grupp għandu jkun magħmul minn membru wiehed kull Stat Membru. L-Istat Membru għandu jinforma lill-Kummissjoni dwar liema awtorità jkun għażel biex tkun il-membri tal-grupp ta' esperti.
2. Kull membru għandu jahtar ir-rappreżentant permanenti tiegħu u rappreżentant alternattiv wiehed, u dawn għandhom ikunu impjegati taċ-ċivil jew uffiċjali pubbliċi. Il-membri għandhom jikkomunikaw din l-infurmazzjoni lill-Kummissjoni u għandhom ikunu responsabbli biex jiżguraw li r-rappreżentanti tagħhom jipprovdu livell għoli ta' għarfien esperti.
3. Il-membri jistgħu wkoll jahtaru r-rappreżentanti fuq bażi *ad hoc*, skont l-aġenda tal-laqqgħa tal-grupp.

Artikolu 5

Presidenza

Il-President tal-grupp għandu jkun rappreżentant tad-Direttorat Ġenerali għas-Saħħa u s-Sikurezza Alimentari tal-Kummissjoni.

Artikolu 6

Hidma

1. Il-grupp għandu jaġixxi meta jintalab jagħmel dan mid-Direttorat Ġenerali għas-Saħħa u s-Sikurezza Alimentari, jew minn xi dipartiment ieħor tal-Kummissjoni, jekk dan jiġi miftiehem mad-Direttorat Ġenerali għas-Saħħa u s-Sikurezza Alimentari, bi qbil mar-regoli orizzontali.
2. Fil-prinċipju, il-laqqgħat tal-Grupp għandhom isiru fil-bini tal-Kummissjoni.
3. Id-Direttorat Ġenerali għas-Saħħa u s-Sikurezza Alimentari għandu jipprovdi s-servizzi segretarjali. Jistgħu jattendu l-laqqgħat tal-grupp u tas-sottogruppi tiegħu uffiċjali tal-Kummissjoni minn dipartimenti oħrajn li jkollhom interess fil-proċedimenti.

4. Bi qbil mad-Direttorat Ġenerali għas-Saħħa u s-Sikurezza Alimentari, il-grupp jista', b'maġġoranza sempliċi tal-membri tiegħu, jiddeċiedi li d-deliberazzjonijiet għandhom ikunu pubbliċi.
5. Il-minuti tad-diskussjoni ta' kull punt fuq l-aġenda u tal-opinjoni mogħtija mill-grupp għandhom ikunu siewja u shaħ. Il-minuti għandhom jithejjew mis-Segretarjat taħt ir-responsabbiltà tal-President.
6. Il-grupp għandu jadotta l-opinjoni, ir-rakkomandazzjonijiet jew ir-rapporti tiegħu b'kunsens. Meta ssir votazzjoni, ir-riżultat tal-votazzjoni għandu jiġi deċiż b'maġġoranza sempliċi tal-membri. Il-membri li jkunu vvutaw kontra għandhom id-dritt li jkollhom dokument li jiġbor fil-qosor ir-raġunijiet għall-pożizzjoni tagħhom meħmuż mal-opinjoni, ir-rakkomandazzjonijiet jew ir-rapporti.

Artikolu 7

Sottogruppi

1. Id-Direttorat Ġenerali għas-Saħħa u s-Sikurezza Alimentari tal-Kummissjoni jista' jistabbilixxi s-sottogruppi biex jeżaminaw kwistjonijiet speċifiċi abbażi ta' termini ta' referenza ddefiniti mill-Kummissjoni. Is-sottogruppi għandhom jaħdmu skont ir-regoli orizzontali u jirrapportaw lura lill-grupp. Dawn is-sottogruppi għandhom jiġu xolti malli jintlaħaq l-għan tal-mandat tagħhom.
2. Il-membri jistgħu jaħtru impjegati taċ-ċivil jew uffiċjali pubbliċi li mhumiex ir-rappreżentanti permanenti tagħhom fil-grupp ta' esperti biex jirrapprezentawhom fis-sottogruppi.

Artikolu 8

Esperti mistiedna

Id-Direttorat Ġenerali għas-Saħħa u s-Sikurezza Alimentari jista' jistieden esperti b'kompetenza speċifika dwar suġġett fuq l-aġenda biex jieħdu sehem fil-ħidma tal-grupp jew tas-sottogruppi fuq bażi *ad hoc*.

Artikolu 9

Osservaturi

1. Ir-rappreżentanti tal-istati tal-EFTA li huma partijiet għall-Ftehim dwar iż-Żona Ekonomika Ewropea jistgħu jippartecipaw bħala osservaturi fil-laqgħat tal-grupp.
2. Il-President jista' jagħti l-istatus ta' osservaturi lill-pajjiżi kandidati u lil pajjiżi terzi oħrajn meta jkun fl-interess tal-Unjoni li ċerti pajjiżi jkunu involuti fil-ħidma tal-grupp ta' esperti, b'mod partikolari abbażi ta' ftehim internazzjonali, ftehim amministrattiv jew leġiżlazzjoni tal-Unjoni. L-entitajiet pubbliċi maħtura bħala osservaturi għandhom jinnotaw lir-rappreżentanti tagħhom.
3. L-osservaturi u r-rappreżentanti tagħhom jistgħu jkunu awtorizzati mill-President biex jieħdu sehem fid-diskussjonijiet tal-grupp u jipprovdu għarfien espert. Madankollu, ma għandhomx ikollhom id-dritt tal-vot u ma għandhomx jieħdu sehem fit-tfassil ta' rakkomandazzjonijiet jew ta' pariri tal-grupp.

Artikolu 10

Regoli ta' proċedura

Fuq proposta mid-Direttorat Ġenerali għas-Saħħa u s-Sikurezza Alimentari u bi qbil miegħu, il-grupp għandu jadotta r-regoli ta' proċedura tiegħu b'maġġoranza sempliċi tal-membri, abbażi tar-regoli ta' proċedura standard għall-gruppi ta' esperti, bi qbil mar-regoli orizzontali.

Artikolu 11

Segretezza professjonali u trattament ta' informazzjoni kklassifikata

Il-membri tal-grupp u tas-sottogruppi, kif ukoll l-esperti mistiedna, huma soġġetti għall-obbligu tas-segretezza professjonali, li bis-saħħa tat-Trattati u r-regoli ta' implimentazzjoni tagħhom, japplika għall-membri kollha tal-istituzzjonijiet u l-persunal tagħhom, u għar-regoli tal-Kummissjoni dwar is-sigurtà fir-rigward tal-protezzjoni tal-informazzjoni kklassifikata tal-Unjoni, stabbiliti fid-Deċiżjonijiet tal-Kummissjoni (UE, Euratom) 2015/443 ⁽¹⁾ u (UE, Euratom) 2015/444 ⁽²⁾. Fil-każ li dawn l-obbligi ma jiġux rispettati, il-Kummissjoni tista' tieħu l-miżuri xierqa kollha.

⁽¹⁾ Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽²⁾ Id-Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

*Artikolu 12***Trasparenza**

1. Il-grupp u s-sottogrupperi għandhom jiġu rreġistrati fir-Registru tal-grupperi ta' esperti.
2. Id-*data* li ġeġja dwar il-kompożizzjoni tal-grupp (il-grupp ta' esperti u s-sottogrupperi tiegħu) għandha tiġi ppubblikata fir-Registru tal-grupperi ta' esperti:
 - (a) l-ismijiet tal-awtoritajiet tal-Istati Membri;
 - (b) l-ismijiet tal-entitajiet pubbliċi li jkunu osservaturi.
3. Id-dokumenti rilevanti kollha, bħalma huma l-aġendi, il-minuti u s-sottomissjonijiet tal-partecipanti, għandhom ikunu disponibbli fir-Registru tal-grupperi ta' esperti inkella permezz ta' link bejn ir-Registru u sit web apposta, fejn tkun tista' tinstab din l-informazzjoni. L-aċċess għas-siti web apposta ma għandux ikun soġġett għar-reġistrazzjoni tal-utent jew għal xi restrizzjoni oħra. B'mod partikolari, l-aġenda u dokumenti ta' sfond rilevanti oħra għandhom jiġu ppubblikati fi żmien xieraq qabel il-laqgħa, segwiti minn pubblikazzjoni f'waqtha tal-minuti. Għandha tiġi prevista eċċezzjoni għall-pubblikazzjoni biss meta jitqies li d-divulgazzjoni ta' dokument iddghajef il-protezzjoni ta' xi interess pubbliku jew privat kif iddefinit fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill⁽¹⁾.

*Artikolu 13***Spejjeż tal-laqgħat**

1. Dawk li jieħdu sehem fl-attivitajiet tal-grupp u tas-sottogrupperi ma għandhomx jithallsu għas-servizzi li jagħtu.
2. L-ispejjeż tal-ivvjaġġar u tas-sussistenza tal-partecipanti fl-attivitajiet tal-grupp u tas-sottogrupperi għandhom jiġu rimborżati mill-Kummissjoni. Ir-rimborż għandu jsir skont id-dispożizzjonijiet fis-seħh fil-Kummissjoni u fil-limiti tal-appropriazzjonijiet disponibbli allokatilid-dipartimenti tal-Kummissjoni skont il-proċedura annwali għall-allokazzjoni tar-riżorsi.

*Artikolu 14***Thassir**

Id-Deciżjoni li tistabbilixxi grupp ta' esperti tal-Kummissjoni dwar mard rari u d-Deciżjoni li tistabbilixxi grupp ta' esperti tal-Kummissjoni dwar il-Kontroll tal-Kanċer thassru.

*Artikolu 15***Applikabbiltà**

Din id-Deciżjoni għandha tapplika sal-31 ta' Diċembru 2023.

Magħmul fi Brussell, is-17 ta' Lulju 2018.

Għall-Kummissjoni

Vytenis ANDRIUKAITIS

Membru tal-Kummissjoni

⁽¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).